

86. Finlandja

Arżnu, arżnu, arżnu
arżnu kull fejn thares,
arżnu kull fejn tmur,
bħal donnu l-arżnu huwa l-eżistenza
ta' din Finlandja,
eżistenza ħadra
għal xi ftit xhur,
u eżistenza bajda
għall-bqija,
u r-riħ li jonfoħ fosthom
in-nifs tal-eżistenza.

Iżda qalb l-arżnu mxerred
ma' kullimkien
hemm poplu qawwi u kbiri
daqs l-arżnu nnifsu,
jiġġieled qlubi
għall-ħajja u l-ħelsien,
u l-għajta tar-riħ qalb l-arċnu
hi l-għanja ta' rebħietu.